

“कौमी एकता सप्ताहाच्या” कालावधीत
दि.२५.११.२०१० हा दिवस निधी संकलित
करण्याकरिता “ध्वजदिन” म्हणून पाळण्याबाबत.

महाराष्ट्र शासन
अल्पसंख्याक विकास विभाग
शासन परिपत्रक क्रमांक:कौएस-२०१०/९४१/प्र.क्र. १२८ /२०१०.
मंत्रालय, मुंबई - ४०० ०३२.
दिनांक :- ६ नोव्हेंबर, २०१०.

शासन परिपत्रक

केंद्र शासनाच्या गृह मंत्रालयाने स्थापन केलेल्या राष्ट्रीय सांप्रदायिक सद्भावना प्रतिष्ठान, नवी दिल्ली या संस्थेच्या वतीने दि.१९ नोव्हेंबर ते दि.२५ नोव्हेंबर, २०१० या कालावधीत पाळण्यात येणाऱ्या कौमी एकता सप्ताहामध्ये सांप्रदायिक सद्भावना मोहीम (Campaign) निधी संकलन सप्ताह साजरा करण्यात येणार आहे. दि.२५.११.२०१० रोजी ध्वजदिन साजरा करण्यात येणार आहे. ध्वजदिनाचा निधी संकलित करण्याकरिता व संकलित केलेला निधी राष्ट्रीय सांप्रदायिक सद्भावना प्रतिष्ठान, नवी दिल्ली यांच्याकडे सुपूर्द करण्याकरिता अनुसरावयाच्या कार्यपध्दतीबाबत खालील सूचना देण्यात येत आहेत:-

१) दिनांक २५.११.२०१० या दिवशी सर्व शासकीय कार्यालये, विद्यालये, महाविद्यालये, सार्वजनिक उपक्रम, महामंडळे, सार्वजनिक संस्था आणि देणगीदार यांच्याकडून स्वेच्छेने निधी संकलित करण्यात यावा.

२) शासकीय कार्यालये, विद्यालये, महाविद्यालये, सार्वजनिक उपक्रम, महामंडळे या कार्यालयातील कर्मचाऱ्यांकडून सदर निधी डब्यांतून संकलित करण्यात यावा. खाजगी संस्था वा देणगीदार अथवा करदाते यांना सदर निधीसाठी रक्कम दान म्हणून द्यावयाची असेल तर त्यांच्याकडून अशी रक्कम धनादेशाद्वारे स्वीकारण्यात यावी. धनादेशाद्वारे स्वीकारलेल्या रकमेची पोच पावती त्यांना देण्यात यावी. (पोच पावतीचा नमुना सोबत जोडला आहे.)

३) खाजगी संस्था वा देणगीदार अथवा करदाते यांच्याकडून रक्कम धनादेशाद्वारे स्वीकारताना धनादेश सचिव, राष्ट्रीय सांप्रदायिक सद्भावना प्रतिष्ठान या नांवाने घेण्यात यावा.

४) निधी संकलित करण्यासाठी प्रत्येक जिल्ह्यातील जिल्हाधिकाऱ्यांनी व मंत्रालयीन विभागांनी माजी सैनिक कल्याण मंडळे, रेड क्रॉस सोसायटी अथवा तत्सम संघटना यांच्याकडून डबे उपलब्ध करून घ्यावेत व निधी संकलित करण्याची कार्यवाही करावी.

५) निधी संकलित केलेले डबे सचिव, राष्ट्रीय सांप्रदायिक सद्भावना प्रतिष्ठान, नवी दिल्ली यांचेकडे पाठविणे अडचणीचे, गैरसोयीचे व जोखमीचे असते. म्हणून डब्यात संकलित केलेला निधी हा कार्यालयातील जबाबदार अधिकाऱ्यासमोर मोजून त्याचा डिमांड ड्राफ्ट तयार करून तो व इतर संस्था, देणगीदार यांच्याकडून आलेले धनादेश सचिव, राष्ट्रीय सांप्रदायिक सद्भावना प्रतिष्ठान, सी.विंग, ९ वा मजला, लोकनायक भवन, खान मार्केट, नवी दिल्ली- ११० ००३ यांच्याकडे नोंदणी टपालाद्वारे परस्पर पाठवावा किंवा संकलित केलेला निधी खालील बँक खात्यावर परस्पर हस्तांतर करण्यात यावा व त्याचा अनुपालन अहवाल या कार्यालयात दि.१५ डिसेंबर, २०१० पर्यंत न चुकता पाठवावा

Name of Bank	Central Bank of India
Address of the Bank	Khan Market, New Delhi-110003
Name of a/c holder	National Founadation for Communal Harmony
Account Number	1,065,439,058
NEFT/IFSC/RTGS	CBIN0280310

or

Name of Bank	State Bank of India
Address of the Bank	Nirman Bhavan, Maulana Azad Road, New Delhi-11
Name of a/c holder	National Founadation for Communal Harmony
Account Number	10,569,548,047
NEFT/IFSC/RTGS	SBIN0000583

६) राष्ट्रीय सांप्रदायिक सद्भावना प्रतिष्ठान, नवी दिल्ली या संस्थेच्या वतीने दि.२५ नोव्हेंबर, २०१० रोजी संकलीत करावयाच्या निधीसाठी महाराष्ट्र नागरी सेवा (वर्तणूक) नियम १९७९ च्या नियम ११ मधील तरतूद शिथिल करून निधी संकलित करण्यासाठी शासकीय कर्मचाऱ्यांना मुभा देण्यात येत आहे. सदर देणग्या आयकर अधिनियम १९६१ च्या कलम ८० G (२)[iii(e)] अन्वये १००% वजावटीस पात्र आहेत.

२. सर्व जिल्हाधिकारी आणि सर्व मंत्रालयीन विभागांचे सचिव यांना उपरोक्त सूचनांप्रमाणे उचित कार्यवाही करून जास्तीत जास्त निधी संकलित करण्याचा प्रयत्न करावा, अशी विनंती करण्यात येत आहे.

३. सदरचा शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध करण्यात आला असून त्याचा संगणक संकेतांक २०१०११०६१७३११४००१ आहे.

महाराष्ट्राचे राज्यपाल यांच्या आदेशानुसार व नांवाने,

(उ. सं. दांडेकर)
अवर सचिव, महाराष्ट्र शासन.

प्रति,

राज्यपाल यांचे सचिव,
मुख्यमंत्री यांचे प्रधान सचिव,
उपमुख्यमंत्री यांचे प्रधान सचिव,
सर्व मंत्री व राज्यमंत्री यांचे स्वीय सहायक,
मुख्य सचिव यांचे स्वीय सहायक,
मंत्रालयीन विभागांचे सर्व अपर मुख्य सचिव/प्रधान सचिव/सचिव, (परिशिष्ट-अ प्रमाणे संबंधित विभागांना वाटप केलेल्या स्टीकर्स, ध्वज व इतर साहित्यासह)
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
मंत्रालयीन विभागांच्या प्रशासकीय नियंत्रणाखालील सर्व महामंडळे, मंडळे आणि सार्वजनिक उपक्रम यांचे मुख्य कार्यकारी अधिकारी, व्यवस्थापकीय संचालक/प्रशासकीय अधिकारी,
महासंचालक, माहिती व जनसंपर्क महासंचालनालय, मंत्रालय, मुंबई (दि.२५ नोव्हेंबर, २००४ रोजी ध्वजदिनानिमित्त निधी संकलित करण्यासाठी प्रसिध्दी माध्यमांद्वारे व्यापक प्रमाणात प्रसिध्दी देण्याबाबतच्या विनंतीसह) निवड नस्ती.

राष्ट्रीय सांप्रदायिक सद्भावना प्रतिष्ठान, नवी दिल्ली
दिनांक २५ नोव्हेंबर, २०१० ध्वजदिन निधी.

ठिकाण :-

दिनांक :- नोव्हेंबर, २०१०

श्री/श्रीमती _____ यांचे

कडून

रुपये _____

(अक्षरी) _____ ध्वजदिन

निधीस मदत म्हणून मिळाले.

वसूल करणाऱ्याची सही व शिक्का.

आयकर कायदा १९६१ मधील कलम ८० जी. अन्वये देणगीदाखल दिलेली रक्कम ही आयकरातून मुक्त करण्यात आली आहे.

टिप :- सदर पोच पावतीवर रबरी शिक्का उमटविण्यात यावा.